

केंद्र पुरस्कृत प्रधानमंत्री जन विकास कार्यक्रमांतर्गत
(PMJVK) यवतमाळ जिल्हयातील नगर परिषद, पुसद येथे
सार्वजनिक स्वच्छता गृह बांधकामासाठी अनुदान वितरित
करण्याबाबत (केंद्र हिस्सा+राज्य हिस्सा)
सन २०१९-२०.

महाराष्ट्र शासन
अल्पसंख्याक विकास विभाग
शासन निर्णय क्रमांक: अवि-२०१९/प्र.क्र.४५/का.७,
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक: - १८ नोव्हेंबर, २०१९

संदर्भ: - १. अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे
पत्र क्र.१३/६१/२०१९-MSDP-MOMA, दि २६/०९/२०१९.
२. शासन जापन, अल्पसंख्याक विकास विभाग, क्र.अ.वि.-२०१९/प्र.क्र.४५/
का-७, दि. १८/११/२०१९.

प्रस्तावना :-

केंद्र शासनाच्या अल्पसंख्याक कार्य मंत्रालयाच्या प्रधानमंत्री जन विकास कार्यक्रमांतर्गत
(PMJVK) राज्यातील पुसद, जि.यवतमाळ येथे अल्पसंख्याकांसाठी सार्वजनिक स्वच्छता गृह
बांधकामाचा रु.२५.१२ लाख इतका प्रस्ताव मा.मुख्य सचिव, यांच्या अध्यक्षतेखालील राज्यस्तरीय
संनियंत्रण समितीच्या सहमतीने केंद्र शासनास पाठविण्यात आला होता.

२. केंद्र शासनाच्या प्रधानमंत्री जन विकास कार्यक्रमांतर्गत (PMJVK) गठित शक्तिप्रदान
समितीने दि.१३/०९/२०१९ रोजी झालेल्या १८ व्या बैठकीत यवतमाळ जिल्हयातील पुसद येथे
अल्पसंख्याकांसाठी सार्वजनिक स्वच्छता गृह बांधकामासाठी एकूण रु.२५.१२ लाख इतक्या
प्रस्तावास मान्यता दिली असल्याचे संदर्भ क्र. (१) अन्वये कळविण्यात आले आहे.

केंद्र शासनाने संदर्भ क्र.(१) येथील आदेशाद्वारे PMJVK अंतर्गत मान्यताप्राप्त यवतमाळ
जिल्हयातील पुसद येथे अल्पसंख्याकांसाठी सार्वजनिक स्वच्छता गृह बांधकामासाठी केंद्र
हिश्यातील पहिल्या टप्प्यातील एकूण रु.७.५४ लाख इतका निधी मंजूर/वितरित केला आहे.
PMJVK अंतर्गत यवतमाळ जिल्हयातील पुसद येथे सार्वजनिक स्वच्छता गृह बांधकामासाठी केंद्र
शासनाकडून मंजूर/वितरित करण्यात आलेला केंद्र हिश्यातील पहिल्या टप्प्यातील रु.७.५४ लाख
तसेच राज्य हिश्यातील रु.५.०२५ लाख असा एकूण रु.१२.५७ लाख इतका निधी जिल्हाधिकारी,
यवतमाळ यांना मंजूर करुन वितरित करण्याची बाब शासनाच्या विचाराधीन होती.

शासन निर्णय:-

१. केंद्र शासनाकडून संदर्भ क्र.(१) येथील आदेशाव्दारे PMJVK अंतर्गत पुसद, जि. यवतमाळ येथे अल्पसंख्याकांसाठी सार्वजनिक स्वच्छता गृह बांधकामासाठी मंजूर/वितरित करण्यात आलेला केंद्र हिश्यातील पहिल्या टप्प्यातील एकूण रु.७.५४ लाख तसेच राज्य हिश्यातील रु.५.०२५ लाख असा एकूण रु.१२.५७ लाख इतका निधी जिल्हाधिकारी, यवतमाळ यांना खालील प्रमाणे वितरित करण्यास या शासन निर्णयाद्वारे मान्यता देण्यात येत आहे :-

(Rs. in lakhs)

Name of Projects	Sharin Ratio	Unit	Unit Cost	Central Share	State Share	Total Cost	GOI 1 st Installment	GOM 1 st Installment
1	2	3	4	1	6	7	8	9
Construction of Public Toilet at Pusad, Dist. Yavatmal for minorities	60:40	01	25.12	15.07	10.05	25.12	7.54	5.025
Total		01	25.12	15.07	10.05	25.12	7.54	5.025

२. उपरोक्त तक्त्यातील स्तंभ क्र.(०८) व (०९) प्रमाणे सन २०१९-२० या वर्षात प्रधानमंत्री जन विकास कार्यक्रमांतर्गत यवतमाळ जिल्ह्यातील पुसद येथे अल्पसंख्याकांसाठी सार्वजनिक स्वच्छता गृह बांधकामासाठी केंद्र व राज्य हिश्यातील पहिल्या टप्प्यातील रु.१२,५७,०००/- (रुपये बारा लाख सत्तावन्न हजार फ़क्त) इतका निधी जिल्हाधिकारी, यवतमाळ यांना सुपूर्द करण्यात येत असून याकरिता ते आहरण व संवितरण अधिकारी आणि नियंत्रक अधिकारी म्हणून काम पाहतील.

३. सन २०१९-२० या वर्षात जिल्हाधिकारी, यवतमाळ यांना उपरोक्त तक्त्यातील स्तंभ क्र.(०८) व (०९) प्रमाणे मंजूर करण्यात आलेला निधी अर्थसंकल्प वितरण प्रणालीतून आहरित व संवितरित करण्यास या शासन निर्णयाद्वारे मंजूरी देण्यात येत आहे. जिल्हाधिकारी, यवतमाळ यांनी प्रधानमंत्री जन विकास कार्यक्रमांतर्गत यवतमाळ जिल्ह्यातील पुसद नगर परिषद येथे अल्पसंख्याकांसाठी सार्वजनिक स्वच्छता गृह बांधकामासाठी आहरित केलेला निधी सदर विकासकामांच्या प्रयोजनासाठी अंमलबजावणीशी संबंधित अंमलबजावणी यंत्रणेस रितसर वितरित करण्यात यावी.

४. PMJVK अंतर्गत सार्वजनिक स्वच्छता गृह बांधकामाच्या अंमलबजावणीकरीता संबंधित जिल्ह्याचे जिल्हाधिकारी मुख्य नियंत्रक अधिकारी व अंमलबजावणी अधिकारी राहतील.

५. PMJVK अंतर्गत मान्यताप्राप्त पुसद येथील अल्पसंख्याकांसाठी सार्वजनिक स्वच्छता गृह बांधकाम हे केंद्र शासनाच्या टाईप प्लॅननुसार तसेच, यासाठीच्या सविस्तर अंदाजपत्रकास

सार्वजनिक बांधकाम विभागाच्या सक्षम प्राधिकाऱ्याने दिलेल्या तांत्रिक मंजूरीनुसार नगर परिषद, पुसद यांचेकडून करण्यात यावे.

६. PMJVK अंतर्गत मान्यताप्राप्त सार्वजनिक स्वच्छता गृह बांधकामाच्या अंमलबजावणीसाठी संबंधित अंमलबजावणी यंत्रणेने आवश्यक त्या बाबींची त्वरेने पूर्तता करून घ्यावी. शासन निष्ठाानुसार तसेच सार्वजनिक स्वच्छता गृह बांधकामाच्या अंदाजपत्रकास सक्षम प्राधिकरणाने दिलेल्या तांत्रिक मंजूरीनुसार यासाठीच्या निविदा प्रक्रिया करून कामास तात्काळ सुरुवात करावी व तसे शासनास अवगत करावे.

७. PMJVK अंतर्गत मान्यताप्राप्त सार्वजनिक स्वच्छता गृह बांधकामाच्या अंमलबजावणीसाठी केंद्र+ राज्य हिश्यांतर्गत वितरित करण्यात आलेला निधी सुरक्षिततेच्या दृष्टीकोनातून केवळ राष्ट्रीयकृत बँकेत ठेवण्यात यावा. सदर प्रयोजनासाठी राष्ट्रीयकृत बँकेत स्वतंत्र खाते उघडण्यात यावे.

८. सदरचा खर्च करण्यास वित्तीय अधिकारांच्या मर्यादेत C.V.C च्या मार्गदर्शक तत्वानुसार / CAG च्या निर्देशानुसार कोणताही शासन निर्णय / अटी व शर्तीचा भंग होणार नाही, याची दक्षता संबंधित जिल्हाधिकारी यांनी घ्यावी. सदर रक्कम वितरित करण्यापूर्वी संबंधित जिल्हाधिकारी यांनी शासनाने यासंदर्भात वेळोवेळी निर्गमित केलेल्या शासन निर्णय / कार्यालयीन आदेश / वित्तीय नियमावली / सार्वजनिक बांधकाम विभागाची कार्यनियमावली / भारताचे नियंत्रक व महालेखापरीक्षक यांचे निरीक्षण अहवाल / वित्तीय कार्यपद्धती यांचा अवलंब करावा. तसेच सदर रक्कम चालू आर्थिक वर्षात उपयोगात आणणे आवश्यक राहील. सदर निधी कोणत्याही संस्थेत ठेव स्वरूपात जमा करता येणार नाही.

९. PMJVK अंतर्गत मान्यताप्राप्त सार्वजनिक स्वच्छता गृह बांधकामासाठी केंद्र व राज्य शासनाकडून प्राप्त झालेल्या निधीच्या विनियोगाबाबतची उपयोगिता प्रमाणपत्रे तसेच त्रैमासिक अहवाल (QPR) विहित नमुन्यात (अद्ययावत छायाचित्रासह) संबंधित अंमलबजावणी यंत्रणेने जिल्हाधिकारी यांच्यामार्फत शासनास सादर करावीत. तसेच विभागाच्या Construction tracker प्रणालीवर देखील विकासकामांची माहिती व छायाचित्रे वेळोवेळी upload करावी.

१०. केंद्र शासनाच्या अल्पसंख्याक कार्य मंत्रालयाच्या सूचनांनुसार प्रधानमंत्री जन विकास कार्यक्रमांतर्गत (PMJVK) ज्या प्रयोजनाकरिता निधी मंजूर करून वितरित केला आहे, त्याच

प्रयोजनार्थ सदर निधी खर्च करणे बंधनकारक राहिल. कोणत्याही परिस्थितीत अन्य प्रयोजनाकरिता सदर निधी खर्च केल्यास सर्व संबंधित अधिकाऱ्यांवर विनाविलंब कारवाई करण्यात येईल.

११. सदर योजनेतर्गत केंद्र हिश्यावर होणारा खर्च “मागणी क्रमांक झेडई-१, २२३५ - सामाजिक सुरक्षा व कल्याण, ०२ समाजकल्याण, २०० - इतर कार्यक्रम, केंद्र पुरस्कृत योजना (००) (१७) अल्पसंख्याक बहुल क्षेत्रासाठी प्रधानमंत्री जन विकास कार्यक्रम (केंद्र हिस्सा)(कार्यक्रम) (२२३५ ए ५४३), ३१ - सहाय्यक अनुदान (वेतनेतर)” तसेच राज्य हिश्यावर होणारा खर्च “मागणी क्रमांक झेडई-१,२२३५ सामाजिक सुरक्षा व कल्याण, ०२ समाजकल्याण, २०० - इतर कार्यक्रम, केंद्र पुरस्कृत योजना (०१)(१४) अल्पसंख्याक बहुल क्षेत्रासाठी प्रधानमंत्री जन विकास कार्यक्रमांतर्गत (राज्य हिस्सा) (कार्यक्रम) (२२३५ ए २३१) ३१- सहाय्यक अनुदान (वेतनेतर)” या लेखाशिर्षाखाली खर्ची टाकावा,

१२. सदर शासन निर्णय वित्त विभागाचे शासन परिपत्रक क्र. अर्थसं-२०१८/प्र.क्र.६९/अर्थ-३, दि. ०२ एप्रिल, २०१८ अन्वये या विभागास प्रदान केलेल्या अधिकारात तसेच सदर परिपत्रकातील अटी व शर्तीच्या अधीन राहून मुक्त करण्यात येत आहे. सदर परिपत्रकातील तसेच परिशिष्टातील अ.क्र.८ मधील तपास सुचीतील अ.क्र. १ ते १० मधील लागू अटी व शर्तीची पूर्तता होत असल्याचे प्रमाणित करण्यात येत आहे. उपरोक्त केंद्र शासनाच्या हिश्यातील पहिला टप्प्यातील रु.७.५४ लाख इतका निधी राज्याच्या एकत्रित निधीत जमा झाल्याबाबतची खात्री वित्त विभागाच्या अर्थोपाय शाखेकडून करण्यात आली आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१९११२११५३८००२६१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. म. डिसोजा)
कक्ष अधिकारी, महाराष्ट्र शासन

प्रत,

- १.अ.मु.सचिव, सार्वजनिक बांधकाम विभाग, मंत्रालय, मुंबई
- २.प्रधान सचिव, नगर विकास विभाग, मंत्रालय, मुंबई.
- ३.विभागीय आयुक्त,अमरावती.
- ४.जिल्हाधिकारी, यवतमाळ.

६. मुख्याधिकारी, नगर परिषद, पुसद.
७. महालेखापाल, महाराष्ट्र -१/२ (लेखा व अनुज्ञेयता) मुंबई/नागपूर.
८. महालेखापाल, महाराष्ट्र -१/२ (लेखा व परीक्षा) मुंबई/नागपूर.
९. मुख्य अभियंता, सार्वजनिक बांधकाम मंडळ, अमरावती.
१०. अधीक्षक अभियंता, सार्वजनिक बांधकाम मंडळ, अमरावती
११. कार्यकारी अभियंता, सार्वजनिक बांधकाम मंडळ, यवतमाळ.
१२. जिल्हा कोषागार अधिकारी, यवतमाळ.
१३. वित्त विभाग (अर्थसंकल्प -४/ व्यय -४) मंत्रालय, मुंबई.
१४. नियोजन विभाग (कार्या.१४७५)
१५. निवड नस्ती, (का.७).